

Appell ipprezentat fil-21 ta' Mejju 2008 minn Sebirán, S.L. mis-sentenza mogħtija fit-12 ta' Marzu 2008 mill-Qorti tal-Prim' Istanza (Ir-Raba' Awla) fil-Kawża T-332/04, Sebirán, S.L. vs UASI u El Coto de Rioja, S.A.

(Kawża C-210/08 P)

(2008/C 183/29)

Lingwa tal-kawża: L-Ispanjol

Partijiet

Appellanti: Sebirán, SL (rappreżentanti: J. Calderón Chavero u T. Villate Consonni, avukati)

Appellat: Uffiċċju għall-Armonizzazzjoni fis-Suq Intern (Trade Marks u Disinni) u El Coto De Rioja, S.A.

Talbiet ta' l-appellanti

- tannulla s-sentenza tar-Raba' Awla tal-Qorti tal-Prim'Istanza mogħtija fit-12 ta' Marzu 2008 fil-Kawża T-332/04 u tipprovdi espressament li t-trade marks EL COTO/COTO DE IMAZ (minn naħa) u COTO D'ARCIS (min-naħa l-oħra) huma kompatibbli;
- tqassam l-ispejjeż skond id-dritt.

Aggravji u argumenti prinċipali

Nuqqas ta' qbil dwar l-evalwazzjoni tal-Qorti tal-Prim'Istanza: Sebirán tikkunsidra li t-trade mark Komunitarja ma taqax taħt il-projbizzjoni li tinsab fl-Artikolu 8(1)(b) tar-Regolament Nru 40/94⁽¹⁾, peress li, fil-każ ta' oppożizzjoni mill-proprietarju ta' trade mark preċedenti, jiġifieri t-trade marks Komunitarji EL COTO u COTO DE IMAZ f'dan il-każ, mhemmx lok li tiġi rrifjutata l-aktar trade mark reċenti peress li għall-finjiet tar-regola ta' projbizzjoni, hija tibqa' suffiċjentement distinta mit-trade marks preċedenti għalkemm il-prodotti jew servizzi identifikati minnha u t-trade mark li għaliha saret applikazzjoni huma globalment identiċi jew jixxielbu. Fuq kollox, ma teżisti ebda probabbiltà ta' konfużjoni min-naħa tal-pubbliku fit-territorju kollu ta' l-Unjoni Ewropea. Din il-probabbiltà ta' konfużjoni ma tinkludix ir-riskju ta' assoċjazzjoni mat-trade mark preċedenti.

⁽¹⁾ Regolament tal-Kunsill (KE) Nru 40/94 dwar it-trade mark Komunitarja (ĠU 1994, L 11, p. 1).

Rikors ipprezentat fit-22 ta' Mejju 2008 — Il-Kummissjoni tal-Komunitajiet Ewropej vs Ir-Renju tal-Belġju

(Kawża C-219/08)

(2008/C 183/30)

Lingwa tal-kawża: Il-Franċiż

Partijiet

Rikorrenti: Il-Kummissjoni tal-Komunitajiet Ewropej (rappreżentanti: E. Traversa u J.-P. Keppenne, aġenti)

Konvenut: Ir-Renju tal-Belġju

Talbiet

— tikkonstata li billi teziġi, f'każ ta' kollokament ta' haddiema li huma ċittadini ta' Stat terz minn impriżi Komunitarji, fil-kuntest ta' provvista ta' servizzi:

- a) awtorizzazzjoni qabel l-eżerċizzju ta' l-attività ekonomika;
- b) li l-permess ta' residenza mahruġ fl-Istat fejn huwa stabbilit min ihaddem għandu jkun validu sa tliet xhur wara t-tmiem tal-provvista ta' servizzi;
- c) li haddiem għandu jkun ilu impjegat ma' l-istess persuna li thaddem li tipprovdi servizzi ta' l-inqas għal sitt xhur;

ir-Renju tal-Belġju naqas milli jwettaq l-obbligi tiegħu taħt l-Artikolu 49 KE.

— tikkundanna lir-Renju tal-Belġju għall-ispejjeż.

Motivi u argumenti prinċipali

Il-Kummissjoni ssostni, essenzjalment, li r-rekwiżiti imposti mill-konvenut f'każ ta' kollokament ta' haddiema li huma ċittadini ta' Stat terz minn fornituri ta' servizzi stabbiliti fi Stat Membru barra mill-Belġju jirrestringu l-libertà li jiġu pprovduti servizzi filwaqt li fl-istess hin jiddiskriminaw bejn dawn il-fornituri u l-kompetituri tagħhom stabbiliti fit-territorju Belġjan.

Permezz ta' l-ewwel ilment tagħha, il-Kummissjoni tallega li s-sistema ta' awtorizzazzjoni qabel l-eżerċizzju ta' attività ekonomika tirrapreżenta ostakolu sproporzjonat għal-libertà li jiġu pprovduti servizzi. Barra minn hekk, dan l-ostakolu ma jistax jiġi ggustifikat minn xi raġuni ta' interess generali, u lanqas b'referenza għar-regoli tal-Ftehim ta' Schengen.

Permezz tat-tieni ilment, ir-rikorrenti tikkontesta n-natura sproporzjonata tar-rekwiżit li l-permess ta' residenza mahruġ fl-Istat ta' stabbiliment ta' min ihaddem għandu jkun validu sa tliet xhur wara t-tmiem tal-provvista ta' servizzi.

Permezz tat-tielet ilment, il-Kummissjoni tenfasizza li minkejja l-emendi leġislattivi pożittivi magħmula mill-konvenut, il-kundizzjoni li haddiem ghandu jkun ilu impjegat ma' l-istess persuna li thaddem li tipprovdi servizzi ta' l-inqas għal sitt xhur tirrappreżenta restrizzjoni mhux ġustifikata għal-libertà li jiġu pprovduti servizzi.

Rikors ipprezentat fit-22 ta' Mejju 2008 — Il-Kummissjoni tal-Komunitajiet Ewropej vs Ir-Repubblika Ellenika

(Kawża C-220/08)

(2008/C 183/31)

Lingwa tal-kawża: Il-Grieg

Partijiet

Rikorrenti: Il-Kummissjoni tal-Komunitajiet Ewropej (rappreżentant: M. Condou-Durande, aġent)

Konvenuta: Ir-Repubblika Ellenika

Talbiet

— tiddikjara li r-Repubblika Ellenika, peress li ma adottatx il-liġijiet, ir-regolamenti u d-dispożizzjonijiet amministrattivi meħtieġa sabiex tikkonforma ruhha mad-Direttiva tal-Kunsill 2004/83/KE, tad-29 ta' April 2004, dwar livelli stabbiliti minimi għall-kwalifika u l-istat ta' ċittadini nazzjonali ta' pajjiżi terzi jew persuni mingħajr stat bħala refuġjati jew bħala persuni li nkella jeħtieġu protezzjoni internazzjonali u l-konvenut tal-protezzjoni mogħtija⁽¹⁾, jew, f'kull każ, peress li ma nnotifikatx dawn il-miżuri lill-Kummissjoni, naqset milli twettaq l-obbligi tagħha taht l-Artikolu 38 ta' din id-direttiva.

— tikkundanna lir-Repubblika Ellenika għall-ispejjeż.

Motivi u argumenti prinċipali

It-terminu għat-traspożizzjoni tad-Direttiva 2004/83 fid-dritt nazzjonali skada fl-10 ta' Ottubru 2006.

⁽¹⁾ ĠU L 304, 30.9.2004, p. 12.

Rikors ipprezentat fit-30 ta' Mejju 2008 — Il-Kummissjoni tal-Komunitajiet Ewropej vs L-Irlanda

(Kawża C-234/08)

(2008/C 183/32)

Lingwa tal-kawża: L-Ingliż

Partijiet

Rikorrenti: Il-Kummissjoni tal-Komunitajiet Ewropej (rappreżentant: H. Støvlbæk, aġent)

Konvenuta: L-Irlanda

Talbiet

— tiddikjara li, billi ma adottatx il-liġijiet, ir-regolamenti u d-dispożizzjonijiet amministrattivi neċessarji sabiex tikkonforma ruhha mad-Direttiva tal-Kunsill 2006/100/KE⁽¹⁾, ta' l-20 ta' Novembru 2006, li tadatta ċerti direttivi fil-qasam tal-moviment liberu ta' persuni, minhabba l-adeżjoni tal-Bulgarija u r-Rumanija, jew, fi kwalunkwe każ, billi ma kkomunikathomx lill-Kummissjoni, l-Irlanda naqset milli twettaq l-obbligi tagħha taht din id-direttiva;

— tikkundanna lill-Irlanda għall-ispejjeż.

Motivi u argumenti prinċipali

It-terminu għat-traspożizzjoni tad-direttiva skada fl-1 ta' Jannar 2007.

⁽¹⁾ ĠU L 363, p. 141.

Rikors ipprezentat fit-2 ta' Ġunju 2008 — Il-Kummissjoni tal-Komunitajiet Ewropej vs Ir-Renju tal-Belġju

(Kawża C-239/08)

(2008/C 183/33)

Lingwa tal-kawża: Il-Franċiż

Partijiet

Rikorrenti: Il-Kummissjoni tal-Komunitajiet Ewropej (rappreżentant: C. Huvelin, aġent)

Konvenut: Ir-Renju tal-Belġju